

7 ta' Ottubru, 1954.

Imħallaf :

L-Onor. Dr. T. Gonder, LL.D.

Giovanni Sammut *versus* Philip A. Grima

**Preskrizzjoni — Rinunzja — Dekadenza — Bejgħ —
Art. 1440 tal-Kodiċi Ċivili.**

Id-debitur li jammetti li għandu jagħti lill-attur, imma biss ma jkun konozzizz bħala ezatta s-somma pretiża, jigi li rinunzja ta' ment għall-preskrizzjoni.

Jekk il-kontraffattur li l-creditor joffri għall-konsenja ma tkunx tal-kwalità pattuita, jew ma tkunx bħall-kompra li fuq tkun sarat id-ditta, il-kompratur jista' jagħzel, jew li jirrifjuta l-kontraffattur u jid-danni, jew li jirteviha bi prezz anqas fuq stima ta' periti għalhekk, f'każ simili, mhix opponibili lill-kompratur id-debitur u l-creditor li hija opponibili f'każ ta' bejgħ ta' oġġett li jinstab ta' affett minn rizzju malbi.

Il-Qorti, — Rat l-aġt ta' d-ekrazzjoni li bih l-attur, wara l-ppremetta illi l-kontendenti partu żewġ muturi tal-ma "Rustor" u l-attur hallas bilanċ ta' £250; u li l-konvenut wiegħed li l-mutur kien tal-forza ta' sittax-il žiemel, fil-wieġ illi dak il-mutur fir-realtà kien tal-forza ta' għaxar żwien biss; u li, kieku l-attur kien jaf b'dan, ma kienx jaddetta jhallas dik id-differenza ta' £250 u jikkonsenja lill-konvenut il-mutur tiegħu tal-forza ta' minn tmienja sa disa' žwien u li l-attur, b'inkariku tal-konvenut, għamel bosta xogħlijiet ta' l-injam f'kostruzzjonijiet li l-konvenut kien ta' l-appog tagħhom, u għal dawn ix-xogħlijiet baqgħalu jiedu bilanċ ta' £378. 10. 7; ta' l-ill, prevja d-dikjarazzjoni li l-mutur kien trasferit mill-konvenut malux tal-forza misteħna, u jigi ta'

bilit l-ammont bilanċjali li huwa għandu jhallas lill-konvenut għall-istess mutur proporzjonatament għall-ftelim originarju u għall-forza ta' l-istess mutur, wara li jinqatgħu l-£150 valur tal-mutur li-ehor minnu lill-konvenut konsenjat; u l-konvenut jiġi kundannat jhallas lill-bilanċ li jirriżulta dovut għax-xogħlijiet fuq riferiti, wara li mis-somma dovuta tiġi dedotta dik li tirriżulta dovuta lill-konvenut skond id-doman-da preċedenti. Bl-interessi kummerċjali u bl-ispejjeż, kompriżi dawk ta' l-ittra uffiċjali ta' l-1 ta' Frar 1954;

Omissis;

Ikkunsidra, fuq l-eċċezzjoni tal-preskrizzjoni kontem-plata fl-art. 2254 (a) tal-Kodiċi Ċivili, sollevata mill-konve-nut;

Illi, skond id-di-pożizzjoni tal-liġi fuq imsemmija, hija preskritta bl-għeluq ta' sentejn l-azzjoni ta' kuntratturi ta' bini, jew ta' xogħlijiet oħra ta' injam, ġebel jew materjal lehor għall-opri mahdumin minnhom jew għall-materjal li jfernu;

Illi, però, fil-każ preżenti, anki jekk għadda ż-żmien ne-ċessarju għall-preskrizzjoni il-konvenut ma jistax jinvoka-ha, billi, kif sewwa sottometta l-perit, kien hemm da parti tiegħu r-rinunzja għaliha, taċitament magħmula meta huwa ammetta li għandu jaġhti lill-attur, u biss ma rrikonoxxiex bhala eżatta s-somma pretiża. Hekk ġie ritenut mill-Prima Awla tal-Qorti Ċivili, skond l-insenjament ta' Troplong u ta' Aubry et Rau, fil-kawża "Carbun vs. Bezzina" (Kollez. Vol. XVI, P. II, p. 3), u mill-Qorti ta' l-Appell fil-kawża "De-marco vs. Aquilina" (Kollez. XXXII—I—639);

Is-sentenzi citati mill-konvenut biex isostni l-pretensjo-ni tiegħu fis-sens li ma kienx hemm da parti tiegħu rinunzja taċita għall-preskrizzjoni — dik tal-Qorti ta' l-Appell fil-kaw-ża "Catusier vs. Teuma" (Kollez. XXV—I—1120) u l-oħra ta' l-istess Qorti fil-kawża "Cassar vs. Azzopardi" (Kollez. XXIX, P. I, Sez. I, n. 326) — invece, ma jsostnuha xejn. U difatti, fl-ewwel kawża ċ-ċirkustanzi kienu wisq diversi: id-debitur kien hallas parti mid-debitu preskrit, u eċċepirxa

l-pre-krizzjoni għall-kumplament; u l-Qorti ta' l-Appell f'dak il-każ għustament irriteniet, fuq l-insenjament ta' Tropiong, illi, riferibilment għall-parti tad-dejn preskritt li d-debitur ma hallax, ma kienx hemm rinunzja għall-pres-krizzjoni, billi l-ammisjoni tal-pari tad-dejn li hallas kienet "espressamente accompagnata dalla protesta, di non dovere alte e dalla eccezione della prescrizione, che sono dichiarazioni contrarie ad una rinunzia". Fil-każ preżenti, invece, il-konvenut ma *chadix* li huwa għandu jagħti lill-attur, iżda deberlu li ma kellux jagħti daqs kemm il-kreditur ippretenda, u "huwa paċifiku fid-dottrina", qalet il-Qorti ta' l-Appell fil-kawża fuq citata fl-ismijiet "Demarco vs. Aquilina". "illi l-incertezza tal-'quantum' ma tirrendix nulla r-rikonjizzjoni tad-debitu, meta tkun accertata l-kawża tieghu". Riferibilment, *imbagħad*, għas-sentenza l-oħra citata mill-konvenut, f'din ingħad illi "ir-rinunzja taċita għall-eċċezzjoni tal-preskrizzjoni ma tistax tingħebed hief meta ma hemm ebda dubju dwar li l-konvenut irid hekk. Il-preskrizzjoni tittiehed bħala mogħtija anki impliċitament". Issa, meta d-debitur jirrikonoxxi li hu debitur, u jillimita ruhu li jiddiskuti l-ammont dovut, ma jista' jkun hemm l-ebda dubju li jrid jirrinunzja għall-preskrizzjoni; u kien għalhekk li f'każijiet simili t-tribunali tagħna rrikonoxxew ir-rinunzja għall-preskrizzjoni;

Ikkonsidrat, kwantu għall-eċċezzjoni l-oħra tad-dekadenza, riferibilment għall-ewwel talba;

Illi l-azzjoni eżerċitata mill-attur mbix dik naxxenti mill-garanzija għad-difetti li ma jidhrux, magħrufa bħala "estimatoria", eżerċibili meta l-kumpratur jagħzel li jzomm il-haġa u jitlob lura dik il-bieċa mill-prezz li tiġi stabbilita mill-Qorti, imma hija, invece, dik naxxenti mid-dispożizzjoni contenuta fl-art. 1440 tal-Kodiċi Civili; in forza ta' liema dispożizzjoni, jekk il-haġa li l-venditur joffri għall-konsenja ma tkunx tal-kwalità pattwita, jew ma tkunx bħal kampjan li fuq l-vendita tkun saret, il-kumpratur jista' jagħzel, jew li jirrifjuta l-haġa u jitlob id-danni, jew li jirrevidi bi prezz anqas fuq stima ta' periti. U difatti l-attur ma jallegax li flimutur fuq imsemmi hemm xi vizzju: għaliex, invece, iġid li

dak il-mutur ma ghandux il-forza pat wita, billi ghandu l-forza ta' ghaxar zwiemel, fil-waqt li dik pattwita kienet ta' sittax-il zwiemel, dak li ma jirrendix il-mutur vizzjat jew difettuż, imma biss a' preġju minuri, jew ta' kwalità inferjuri, għal dik li hija forza, għall-mutur ta' forza ta' sittax-il zwiemel: għaliex dik id-differenza hija inerenti għan-natura tal-merċi, u kwindi hija differenza ta' kwalità, fil-waqt li, għall-oppost, il-vizzji huma dawk inerenti għall-mod imperfett kif il-merċi giet fabbrikata, valjata, imballata, kustodita. Il-merċi għandha tiġi rikonoxxuta vizzjata, jew difettuża, meta tiġi fiha verifikata xi devjazzjoni mill-istat tagħha ordinarju u normali, li minnu tkun tiddependi l-attitudini tagħha għall-użu li għalih, min-natura tagħha, hija destinata, u għalhekk vizzju, jew difett, hija kull anormalità jew imperfezzjoni, u kull gwast jew avarija, illi fil-ħaġa tiġi riskontrata, li tneħħilha iew tnaqqsilha l-attitudini għall-użu; u kwindi, biex il-ħaġa tkun difettuża, irid ikun jonqsilha xi ħaġa biex tkun tista' teżisti b'mod pjenament konformi għan-natura tagħha, u biex tkun vizzjata jrid ikun hemm fiha xi alterazzjoni li minhabba fiha l-ħaġa ma tkunx kif normalment għandha tkun. Dan kollu juri għall-evidenza kemm hu vera li fil-każ preżenti ma setax jiġi mill-attur riskontrat difett jew vizzju fil-mutur, għaliex allegafament il-mutur huwa tal-forza ta' ghaxra, u mhux ta' sittax-il zwiemel:

In konsekwenza, il-preskrizzjoni u d-dekadenza opposti mill-konvenut għandhom jiġu ritenuti ineffikaċi; l-ewwel waħda minhabba r-rinunzja, u t-tieni għaliex id-dekadenza invokata hija komminata għall-azzjoni diversa minn dik li giet miġjuba 'l quddiem mill-attur f'din il-każ:

U kwindi, tirrespingi z-żewġ eċċezzjonijiet tal-konvenut; bl-ispejjeż kontra tiegħu.